



PRESS RELEASE

ጋዜጣዊ መግለጫ

መንግስት በግብርና፣ በኢኮኖሚና ማህበራዊ ጉዳዮች ላይ ያተኮረ ለማንኛውም ተጠቃሚ ክፍት የሆነ መርጃ አቀረበ

አዲስ አበባ - መጋቢት 16 ቀን 2007 ዓም: የማዕከላዊ ስታትስቲክስ ኤጀንሲ (ማስኤ) ጥራቱን የጠበቀና ወቅታዊ የሆነ መረጃን ለተጠቃሚው አመቺ በሆነ መንገድ ለማቅረብ በሚያደርገው ጥረት የኢትዮጵያ ሶሻኢኮኖሚ ጥናት መረጃን ዛሬ ለመረጃ ተጠቃሚዎች በተዘጋጀ አወደ ጥናት ላይ አቅርቧል። የኢትዮጵያ ሶሻኢኮኖሚ ጥናት በቤተሰብ ደረጃ የሚሰበሰብ አገራቀፋዊ ወካይነት ያለው በግብርና፣ በኢኮኖሚና ማህበራዊ ጉዳዮች ላይ ያተኮረ መረጃን ያቀባል። የዛሬው አወደ ጥናት የማዕከላዊ ስታትስቲክስ ኤጀንሲ እና በዓለም ባንክ የኑሮ ደረጃ ምዘና ጥናት - የተቀናጀ የግብርና ዳሰሳ ጥናት ቡድን ባለፉት አመታት ሲያደርጉት የነበረው የትብብር ዉጤት ሲሆን መረጃን ለማንኛውም ተጠቃሚ ክፍት ማድረግ ደግሞ በዚህ ጉዳይ ላይ በዓለም አቀፍ ደረጃ የሚካሄደው እንቅስቃሴ አካል ነው።

አቶ ቢራቱ ይዘቱ የማዕከላዊ ስታትስቲክስ ኤጀንሲ ዋና ዳይሬክተር እንዳሉት "መረጃውን መንግስት በቀጥታ የተለያዩ ፖሊሲዎችን ሲያምጣ ሊጠቀምበት ይችላል ። እንዲሁም መረጃው በሀገሪቱ በተለያዩ ጉዳዮች ላይ ምርምር ለሚያደርጉ ግለሰቦች ጠቀሜታ ይኖረዋል።" በተመሳሳይ "መረጃው ለተጠቃሚው ክፍት በሆነ መንገድ መቅረቡ መረጃውን በመጠቀም የተለያዩ በርካታ ጥናቶችን ለማካሄድ አመቺ ሁኔታን ይፈጥራል ። ስለሆነም በሀገሪቱ በጥናት ላይ የተደገፈ ፖሊሲን ለመቅረፅ ይህ አሰራር ጥሩ መሰረት የሚጥል ነው።" ሲሉ በዓለም ባንክ የኢትዮጵያ ዳይሬክተር ጉአንግ ገፍ ቸን ተናግረዋል።

የኢትዮጵያ ሶሻኢኮኖሚ ጥናት ዝርዝር መረጃ ከሚሰበሰብባቸው ዘርፎች መካከል ትምህርት፣ ጤና ፣ የጊዜ አጠቃቀምና የስራ ሁኔታ ፣ የአመጋገብ ሁኔታ ፣ የምግብ ዋስትና ፣ ግብርና እና የመሳሰሉት ናቸው። ጥናቱ የተጀመረው በ2004 ዓም 4,000 አካባቢ በሚሆኑ በገጠር እና በአካባቢ ከተሞች በሚገኙ ቤተሰቦች ሲሆን በ2006 ዓም 1,500 የከተማ ቤተሰቦችን በመጨመር በአጠቃላይ በ5,500 ቤተሰቦች ላይ ጥናቱ በሁሉም የሀገሪቱ ክልሎች በመካሄድ ላይ ነው። ቀጣዩ ጥናት በ2008 ዓም እንደሚካሄድ ተገልጿል። “ መረጃው በተከታታይ የሚሰበሰበው አንድ ጊዜ በተመረጡ ቤተሰቦች በመሆኑ በነኝህ ቤተሰቦች ላይ ለሚታየው የኑሮ ሁኔታ ምርታማነትና የመሳሰሉት ለውጦች አስተዋፆ ያደረጉት ምን ዓይነት ፖሊሲዎች እና ሌሎች ጉዳዮች እንደነበሩ ለማጥናት ያስችላል።” ሲሉ አቶ አማረ ለገሰ የማዕከላዊ ስታትስቲክስ ኤጀንሲ ምክትል ዋና ዳይሬክተር ተናግረዋል ።

በዓለም ባንክ የኑሮ ደረጃ ምዘና ጥናት - የተቀናጀ የግብርና ዳሰሳ ጥናት ፕሮጀክት በቢል እና መሊንዳ ጌትስ ፋውንዴሽን በከፊል የሚደገፍ ሲሆን ዓላማውም የመረጃ አሰባሰብ ዘዴን በማሻሻል ጥራት ያለው መረጃ ለፖሊሲ አወጫዎች እና ለተመራማሪዎች ማቅረብ ነው። የዓለም ባንክ የኑሮ ደረጃ ምዘና ጥናት ቡድን ከኢትዮጵያ በተጨማሪ በቡርኪና ፋሶ፣ በማላዊ፣ በማሊ፣ በኒጅር ፣ በናይጄሪያ፣ በታንዛንያና በኡጋንዳ ተመሳሳይ ጥናቶችን ያካሂዳል።

የዛሬውን አወደ ጥናት በተመለከተ ተጨማሪ መረጃ ለማግኘት የሚከተሉትን አድራሻዎች ይጠቀሙ ። ሃስከርስቶስ በየት - ስልክ + 251-11-156-0992 ኢ ሜይል habekiristos@yahoo.com ወይንም ገሊላ ዉድኅህ - ስልክ + 251-11-517-6010 ኢ ሜይል gwoodeneh@worldbank.org. እንዲሁም ለተጨማሪ መረጃ ይህን ድረገፅ ይጎብኙ። <http://www.worldbank.org/lsms>